

రైతుల ప్రయోజనాల పరిరక్షణలో ప్రభుత్వం రాజీపడదు

హైదరాబాద్: రాష్ట్ర ప్రభుత్వం ప్రవేశపెట్టిన ఫర్టిలైజర్ యాప్ (యూరియా యాప్) ద్వారా ఎరువుల పంపిణీలో జరుగుతున్న అక్రమాలను గుర్తించి, బాధ్యులపై కఠిన చర్యలు తీసుకోవడం సాధ్యమైందని మంత్రి తుమ్మల నాగేశ్వరరావు తెలిపారు. ప్రభుత్వం అమలు చేస్తున్న ఫర్టిలైజర్ యాప్ ద్వారా ఎరువుల లావాదేవీలన్నీ పూర్తిగా డిజిటల్ పద్ధతిలో నమోదవుతున్నందున తప్పుడు ఎంట్రిలు, కల్పిత బిల్లులు, అక్రమ నిల్వలు, యూరియా మల్టీపులను సులభంగా గుర్తించామన్నారు. సిద్దిపేట జిల్లాలో 6000 యూరియా బస్తాలు మాయమైనట్లు యాప్ ద్వారా గుర్తించి, ఇద్దరు హోల్ సేల్ డీలర్లు మరియు ఒక రిటైలర్ లైసెన్స్‌ను వ్యవసాయ శాఖ రద్దు చేసి, క్రిమినల్ కేసులు నమోదు చేసి అరెస్టు చేయడంతో పాటు విధుల పట్ల నిర్లక్ష్యం వహించిన వ్యవసాయశాఖ అధికారిపై శాఖాపరమైన చర్యలు తీసుకోవడం వలన ప్రభుత్వం అక్రమాలపై అనుచరస్తున్న కఠిన వైఖరికి నిదర్శనమని మంత్రి పేర్కొన్నారు. అదేవిధంగా కామారెడ్డి జిల్లాలో, ఒక సానైటీ వర్కింగ్ ఎరువుల సరఫరాలో జరిగిన అక్రమాలను గుర్తించి, బాధ్యులపై చర్యలు తీసుకున్నామన్నారు. భవిష్యత్తులో కూడా యూరియా అక్రమాలను ప్రభుత్వం ఏమాత్రం సహించదని, అక్రమాలకు పాల్పడిన వారిపై కఠిన చర్యలు కొనసాగుతాయని, రైతుల ప్రయోజనాల పరిరక్షణలో ప్రభుత్వం రాజీపడదని, ఎరువుల పంపిణీలో పారదర్శకత కోసం యూరియా యాప్‌ను సమర్థవంతంగా అమలు చేస్తున్నామని మంత్రి వివరించారు. యూరియా పంపిణీని పూర్తిగా ఫర్టిలైజర్ యాప్ ద్వారా నిర్వహించడం వల్ల అక్రమదారులకు



అన్ని మార్గాలు మూసుకుపోయాయని మంత్రి తెలిపారు. రైతులకు సక్రమంగా అందాల్సిన యూరియాను ఎవరైనా అక్రమంగా పక్కదారి పట్టించేందుకు ప్రయత్నిస్తే వారిపై కఠిన చర్యలు తీసుకుంటామని హెచ్చరించారు. గతంలో యాప్ వ్యవస్థ లేకపోవడం వల్ల అసలైన రైతులకు చేరాల్సిన యూరియాను కొందరు అక్రమంగా ప్రైవేట్ సంస్థలకు విక్రయించి రైతులను మోసం చేసే పరిస్థితులు ఉండేవని, ఇప్పుడు అలాంటి అవకాశాలకు పూర్తిగా అడ్డుకట్ట వడిందన్నారు. ప్రస్తుతం రాష్ట్రంలో 3.64 లక్షల మెట్రిక్ టన్నుల యూరియా అందుబాటులో ఉందని మంత్రి తెలిపారు. కేంద్ర ప్రభుత్వం సరఫరా ప్రణాళిక ప్రకారం రాష్ట్రానికి రావాల్సిన 6 లక్షల మెట్రిక్ టన్నుల యూరియాలో 5.62 మెట్రిక్ టన్నుల యూరియాను రాష్ట్రానికి తెప్పించగలిగామని చెప్పారు. రైతుల ప్రయోజనాలను దృష్టిలో పెట్టుకుని కేంద్ర ప్రభుత్వంపై నిరంతరం ఒత్తిడి తీసుకువచ్చి, రాష్ట్రానికి అవసరమైన యూరియాను సకాలంలో అందుబాటులోకి

తీసుకురాగలిగామని పేర్కొన్నారు. ఇదంతా రైతుల పట్ల రాష్ట్ర ప్రభుత్వానికి ఉన్న చిత్తశుద్ధికి నిదర్శనమన్నారు. యూరియా యాప్ పై కొందరు అసవసర విమర్శలు చేస్తున్నప్పటికీ, రైతులు రోజురోజుకూ అధిక సంఖ్యలో యాప్ ద్వారా యూరియాను బుక్ చేసుకుని కొనుగోలు చేయడం ఈ యాప్ పై వారికి ఉన్న విశ్వాసానికి నిదర్శనమని మంత్రి పేర్కొన్నారు. ఇప్పటివరకు యూరియా యాప్ ద్వారా 52.30 లక్షల బస్తాల యూరియాను రైతులు బుక్ చేసుకోగా, అందులో 46.03 లక్షల బస్తాలను కొనుగోలు చేశారని తెలిపారు. ప్రస్తుతం రాష్ట్రవ్యాప్తంగా 79.29 లక్షల బస్తాల యూరియా అందుబాటులో ఉన్నట్లు మంత్రి వెల్లడించారు. రైతులకు అందాల్సిన సబ్సిడీ ఎరువులను దుర్వినియోగం చేయడానికి లేదా అక్రమాలకు పాల్పడేందుకు ఎవరికీ అవకాశం ఇవ్వబోమని మంత్రి స్పష్టం చేశారు. రైతుల ప్రయోజనాల పరిరక్షణే రాష్ట్ర ప్రభుత్వ ప్రధాన లక్ష్యమని, ఎరువుల సరఫరా వ్యవస్థలో పారదర్శకత, జవాబుదారీతనం, క్రమశిక్షణను కచ్చితంగా అమలు చేస్తున్నామని తెలిపారు. రైతుల హక్కులను కాపాడడంలో ప్రభుత్వం ఎలాంటి రాజీ పడదని, నిబంధనలు ఉల్లంఘించే వారిపై చట్టప్రకారం చర్యలు కొనసాగుతాయని స్పష్టం చేశారు. ఫర్టిలైజర్ యాప్ ద్వారా ఎరువుల పంపిణీని పూర్తిగా పారదర్శకంగా, జవాబుదారీతనంతో నిర్వహిస్తూ రైతులకు ఎలాంటి ఇబ్బందులు లేకుండా సకాలంలో యూరియా అందించేందుకు రాష్ట్ర ప్రభుత్వం కట్టుబడి ఉందని మంత్రి తుమ్మల నాగేశ్వరరావు పునరుద్ఘాటించారు.

3 నెలల పాటు వన్ వే

హైదరాబాద్ : హైదరాబాద్ నగరంలో రోజురోజుకూ ట్రాఫిక్ సమస్యలు పెరుగుతున్నాయి. విశ్వనగరంగా ఎదుగుతున్న క్రమంలో జనాభా పెరిగిపోవడం, వారికి అనుగుణంగా వాహనాల సంఖ్య పెరగడంతో ట్రాఫిక్ ఇబ్బందులు తప్పడం లేదు. ఈ నేపథ్యంలోనే ఎన్నో ప్లైబర్లు, అందరేపాస్‌లు, సైవేలు నిర్మిస్తున్నారు. నగరంలో ట్రాఫిక్‌ను తగ్గించేందుకు కావాల్సిన అన్ని చర్యలు చేపడుతున్నారు. ఈ క్రమంలోనే గచ్చిబౌలి ట్రిపుల్ ఐటీ జంక్షన్ వద్ద మల్టీ లెవల్ ప్లైబర్, అందరేపాస్ నిర్మిస్తున్నారు. ఈ నిర్మాణ పనులను మరింత వేగంగా పూర్తి చేసేందుకు ఆ రోడ్డును అధికారులు 3 నెలల పాటు మూసివేయాలని ఆదేశాలు జారీ చేశారు.ఈ సందర్భంగా హైదరాబాద్ ఐటీ కారిడార్‌లోని గచ్చిబౌలి- డీఎల్ఎఫ్, ఫైనాన్షియల్ డిస్ట్రిక్ట్ పరిధిలో ప్రయాణించే వాహనదారులకు ట్రాఫిక్ పోలీసులు కీలక అడ్డెజర్ జారీ చేశారు. ట్రిపుల్ ఐటీ జంక్షన్ ప్లైబర్ పనుల కారణంగా 90 రోజుల పాటు ఆ రోడ్డు మూసివేయనున్నట్లు వెల్లడించారు. గచ్చిబౌలి ట్రిపుల్ ఐటీ జంక్షన్ వద్ద రాష్ట్ర ప్రభుత్వం ప్రతిష్ఠాత్మకంగా చేపట్టిన మల్టీ లెవల్ ప్లైబర్.. అందరేపాస్ నిర్మాణ పనులు శరవేగంగా సాగుతుండగా.. ఆ పనులను మరింత వేగంగా పూర్తి చేసేందుకు.. డీఎల్ఎఫ్ గేట్ నంబర్ 1 నుంచి గచ్చిబౌలి ట్రాఫిక్ పోలీస్ స్టేషన్ వరకు ఉన్న రోడ్డును పూర్తిగా మూసివేయనున్నారు. 3 నెలల పాటు ఆ రోడ్డు మూసి ఉంటుందని సైబరాబాద్ పోలీస్ కమిషనర్ అధికారిక ప్రకటన విడుదల చేశారు.ట్రిపుల్ ఐటీ జంక్షన్ వద్ద ప్లైబర్ నిర్మాణ పనులు పూర్తి చేసేందుకు కనీసం ఒక సంవత్సరం సమయం పడుతుందని అధికారులు అంచనా వేస్తున్నారు. ఇందులో భాగంగా ప్రస్తుతం కీలకమైన పిల్లర్ల నిర్మాణం, గడ్డక అమరిక పనుల కోసం 90 రోజుల పాటు ఈ రోడ్డును మూసివేయాలి వస్తోందని తెలిపారు. పనులు జరిగే సమయంలో అప్పుడప్పుడు కొంత మార్గాన్ని తెరిచే అవకాశం



ఉన్నప్పటికీ.. ట్రాఫిక్ జామీలు కాకుండా ఉండేందుకు ఐటీ ఉద్యోగులు, నగరవాసులు ప్రత్యామ్నాయ మార్గాల్లో వెళ్లాలని కోరారు. అయితే ఈ మార్గంలో ఉన్న ప్రముఖ ఐటీ దిగ్గజ సంస్థ టాటా కన్సల్టెన్సీ సర్వీసెస్ (టీఎస్ఎస్) ఉద్యోగుల కోసం కొన్ని మినహాయింపులు ఇచ్చారు. నాన్ ఎస్ఈజెడ్ గేట్ ద్వారా డీఎస్ఎ ఉద్యోగులు రాకపోకలు సాగించేందుకు అనుమతి ఇచ్చారు.ఈ క్రమంలోనే రోడ్డు మూసివేత నేపథ్యంలో ఆ మార్గంలో వాహనాలు మల్టీంచేందుకు సంబంధించి సైబరాబాద్ ట్రాఫిక్ పోలీసులు స్పష్టమైన గైడ్‌లైన్స్ ప్రకటించారు. మొదటి రూల్ ప్రకారం.. రాడిసన్ హోటల్ నుంచి డీఎల్ఎఫ్ మీదుగా ట్రిపుల్ ఐటీ జంక్షన్ వైపు వెళ్లే ట్రాఫిక్‌ను కేవలం డీఎల్ఎఫ్ గేట్ నంబర్ 1 వరకు

మాత్రమే అనుమతిస్తారు. అక్కడి నుంచి గచ్చిబౌలి జంక్షన్ వైపు వెళ్లి.. అక్కడ కుడి మలుపు తీసుకుని ఇండిరానగర్ మీదుగా ట్రిపుల్ ఐటీ జంక్షన్‌కు చేరుకోవచ్చు.రెండో రూల్ ప్రకారం.. లింగంపల్లి నుంచి వచ్చి గచ్చిబౌలి ట్రాఫిక్ పోలీస్ స్టేషన్ మీదుగా డీఎల్ఎఫ్ బిల్డింగ్ లేదా రాడిసన్ హోటల్ జంక్షన్ వైపు వెళ్లే వాహనాలను గచ్చిబౌలి ట్రాఫిక్ పీఎస్ వద్ద మళ్లిస్తారు. ట్రిపుల్ ఐటీ జంక్షన్ మీదుగా గచ్చిబౌలి జంక్షన్ చేరుకుని.. అక్కడ ఎడమ మలుపు తీసుకుని రాడిసన్ జంక్షన్ మీదుగా తిరిగి ఎడమ మలుపు తీసుకుని డీఎల్ఎఫ్ రోడ్డుకు చేరుకోవాలని సూచించారు. ఐటీ ఉద్యోగుల ప్రయాణం సురక్షితంగా, సాఫీగా సాగేందుకు వాహనదారులు సహకరించాలని సైబరాబాద్ ట్రాఫిక్ పోలీస్ కమిషనర్ విజ్ఞప్తి చేశారు.

హాట్‌కేకుల్లా మోకిల లేఅవుట్‌లో ప్లాట్లు

హైదరాబాద్ : హైదరాబాద్ మహానగర పరిధిలో రియల్ ఎస్టేట్ జోరందుకుంది. ఐటీ కారిడార్‌కు అత్యంత సమావంత్ ఉన్న ప్రాంతాలకు డిమాండ్ ఏమాత్రం తగ్గలేదని తాజా హెచ్ఎంఓవీ ప్లాట్ల వేలం స్పష్టం చేసింది. హైదరాబాద్ మహానగరాభివృద్ధి సంస్థ (హెచ్ఎంఓవీ) ప్రతిష్ఠాత్మకంగా అభివృద్ధి చేసిన మోకిల లేఅవుట్‌లో ప్లాట్లు హాట్‌కేకుల్లా అమ్ముడుపోయాయి. రంగారెడ్డి జిల్లా శంకర్‌పల్లి మండలం సర్వే నంబరు 96/ఎ పరిధిలో మొత్తం 100 ప్లాట్లు విక్రయానికి హెచ్ఎంఓవీ నోటిఫికేషన్ జారీ చేసిన సంగతి తెలిసిందే. ఇందులో భాగంగా రెండు విడతల్లో నిర్వహించిన ఈ-వేలంలో ఉంచిన 50 ప్లాట్లు పూర్తిగా విక్రయమయ్యాయి. మార్కెట్ వర్గాల అంచనాలను మించి కొనుగోలుదారులు ఈ వేలంలో పోటీ పడటం విశేషం.మోకిల ప్రాంతం గచ్చిబౌలి, కోకాపేట, ఫైనాన్షియల్ డిస్ట్రిక్ట్ వంటి ఐటీ హబ్‌లకు అతి సమీపంలో ఉండటంతో ఇక్కడి భూములకు భారీ డిమాండ్ ఏర్పడింది. 300 నుంచి 500 చదరపు గజాల విస్తీర్ణంలో ఉన్న ఈ ప్లాట్లను కొనుగోలు చేసేందుకు ఐటీ ఉద్యోగులు, ప్రముఖ స్థిరాస్తి వ్యాపారులు, ఎన్ఆర్ఐలు భారీగా అసక్తి చూపించారు. హెచ్ఎంఓవీ ఈ ప్లాట్లకు కనీస ధరగా చదరపు గజానికి రూ.50 వేలుగా నిర్ణయించింది. అలాగే ఒక్కో ప్లాట్‌కు దరావత్తు కింద రూ.5 లక్షలు ఫిక్స్ చేసింది. భవిష్యత్తులో ఈ ప్రాంతంలో మౌలిక సదుపాయాలు మరింత మెరుగుపడి, ధ్రువ అకాసాన్నంటుతాయనే నమ్మకంతో ఇన్వెస్టర్లు పోటీపడి మరి ప్లాట్లను చేజిక్కించుకున్నారు.గతంలో మోకిల లేఅవుట్‌లో జరిగిన 100 ప్లాట్ల వేలంలో చదరపు గజం గరిష్ఠంగా రూ.లక్ష పలకగా, కనిష్ఠంగా రూ.60 వేల నుంచి రూ.70 వేల వరకు ధర పలికింది. అయితే.. ఆ సమయంలో కొందరు నకిలీ కొనుగోలుదారులు ఉద్దేశతృప్తికంగా రేట్లు పెంచేసి కృత్రిమ డిమాండ్‌ను సృష్టించారు. తీరా వేలం



ముగిశాక, నిబంధనల ప్రకారం చెల్లించాల్సిన మిగతా సొమ్మును చెల్లించకుండా చేతులెత్తేశారు. ఈ వ్యవహారం అధికారుల దృష్టికి రావడంతో ఆయా ప్లాట్ల కేటాయింపులను రద్దు చేశారు.ఈ తరహా మోసాలకు, కృత్రిమ ధరల పెరుగుదలకు అడ్డుకట్ట వేయడానికి హెచ్ఎంఓవీ ఈసారి పక్కా వ్యూహంతో ముందడుగు వేసింది. అందులో భాగంగానే దరావత్తు మొత్తాన్ని భారీగా పెంచింది. దీనివల్ల కేవలం నిజమైన, ఆర్థిక స్థోమత కలిగిన కొనుగోలుదారులు మాత్రమే వేలంలో పాల్గొన్నారు. సోమవారం నాటి వేలం విజయవంతం కావడంతో.. నేడు నిర్వహించబోయే మిగిలిన 50 ప్లాట్ల వేలంపై సర్దుతా ఉత్సాహం నెలకొంది. అయితే ఈ రెండో విడతకు సంబంధించిన గరిష్ట ధరను అధికారులు ఇంకా

అధికారికంగా వెల్లడించలేదు.రెండు రోజుల క్రితమే మేడిపల్లిలో హెచ్ఎంఓవీ వేలం వేసిన 68 ప్లాట్లలో 63 ప్లాట్లు విజయవంతంగా అమ్ముడయ్యాయి. ఇప్పుడు మోకిలలోనూ అదే స్థాయి డిమాండ్ కనిపించడంతో హైదరాబాద్ రియల్ ఎస్టేట్ మార్కెట్ మందగించిందనే అంచనాలను పెట్టబడినదారులు తిప్పుకోట్టారు. మోకిల వేలం ప్రక్రియ ముగిసిన వెంటనే నగరంలోని ఇతర కీలక ప్రాంతాల్లోని ప్రభుత్వ భూములను విక్రయించడానికి హెచ్ఎంఓవీ ప్రణాళికలు సిద్ధం చేసింది. రాబోయే రోజుల్లో చందానగర్, బైరాగిగూడ, నార్సింగి, బౌరంపేట్, సూరారం, వీధాద్రిగూడ ప్రాంతాల్లోని హెచ్ఎంఓవీ భూములను ఈ-వేలం ద్వారా విక్రయించనున్నారు.

ఆ విషయంలో నిర్ణయం వద్దు

-మొదటిపేజీ తరువాయి

చేయాలని అధికారులను సీఎం రేవంత్ రెడ్డి ఆదేశించారు. ప్రాజెక్టుల భూసేకరణకు మొదటి ప్రాధాన్యతగా తీసుకోవాలన్నారు. బడ్జెట్ ఊహజనితంగా కాకుండా వాస్తవికంగా రూపొందించుకోవాలన్నారు. వివిధశాఖలకు అవసరమైన అన్ని రకాల సహకారం అందించేందుకు ప్రభుత్వం సిద్ధంగా ఉందని వెల్లడించారు. ఆదాయం పెంపు, నిధుల సమీకరణ విషయంలో నిర్ణయం వీధాల్పించేసిన ఆదేశించారు. ఈ సమీక్షలో ఉపముఖ్యమంత్రి భట్టి విక్రమార్క, ఎక్సైజ్‌శాఖ మంత్రి జూపల్లి కృష్ణారావు, మంత్రి ఉత్తమ్ కుమార్ రెడ్డి, ప్రభుత్వ ప్రధాన కార్యదర్శి సంజయ్ జాజు పాల్గొన్నారు.

మూడెకరాల రైతులకు శుభవార్త..

-మొదటిపేజీ తరువాయి

10.68 లక్షల మంది రైతులకు రూ.1,590.02 కోట్ల పెట్టుబడి సాయం అందనున్నట్లు ప్రభుత్వం వెల్లడించింది. ఇప్పటి వరకు రైతు భరోసా కింద 54.96 లక్షల మంది రైతుల ఖాతాల్లోకి మొత్తం రూ.4,072.04 కోట్ల నిధులను విజయవంతంగా బదిలీ చేసినట్లు తెలిపింది. వానాకాలం సాగు ప్రారంభమైన తేజ్ ఎరువులు, వ్యవసాల కొనుగోలుకు ఈ సాయం ఉపయోగపడుతుండటంతో రైతులు సాగు పనులను వేగవంతం చేస్తున్నారు.

ధాన్యం సేకరణ మిషన్ కే 100

-మొదటిపేజీ తరువాయి

భారత్ ఆహార సంస్థ (ఎఫ్సీఐ) జనరల్ మేనేజర్ జీఎన్ రాజుతో విస్తృత చర్చలు జరిపి నిర్ణయ సమయ కార్యాచరణ ప్రణాళికను రూపొందించారు. ఈ వీడియో కాన్ఫరెన్స్‌లో పౌరసరఫరాల శాఖ జిల్లా మేనేజర్లు, జిల్లా పౌర సరఫరాల అధికారులు పాల్గొని ఖరీద్ పంట చేతికి వచ్చేలోపు రవాణా, ఆర్థికపరమైన అడ్డంకులు వెంటనే పరిష్కరించేలా ప్రణాళికలు రచించారు. ఈ మేరకు నిలిచిపోయిన ధాన్యం నిల్వలు త్వరగా తరలించేందుకు వీలుగా తక్షణమే తగినంత స్థలం కేటాయించాలని ఎఫ్?సీఐను కోరారు. అంతేకాకుండా చాలా కాలంగా నిలిచిపోయిన బకాయిలు వెంటనే విడుదల చేయాలని ఆ సంస్థపై ఒత్తిడి తెచ్చారు.

ఎఫ్సీఐకి బియ్యం అప్పగించడంపై దృష్టి

మిషన్ కే-100 కార్యాచరణ ప్రణాళిక ద్వారా వంద రోజుల్లో ధాన్యం నిల్వల తరలింపును వేగవంతం చేసి, భాగస్వాములందరి మధ్య సమన్వయం మెరుగుపరిచేందుకు మార్గదర్శకంగా పనిచేస్తుందని కమిషనర్? తెలిపారు. కొనుగోలు కేంద్రాలకు కొత్త పంట చేరుకునేలోగా రాష్ట్రంలో ధాన్యం నిల్వలు, రవాణా, ఆర్థిక వ్యవస్థలను పూర్తిగా రూపుమాపే దిశగా ముందుకెళ్తుందని వివరించారు. కొత్త దిగుబడి రాకముందే గోదాములు సిద్ధం చేయడం, పెండింగ్లో ఉన్న ధాన్యాన్ని యుద్ధప్రాతిపదికన మిల్లింగ్ చేసి, ఎఫ్?సీఐకి బియ్యం అప్పగించడంపై 'మిషన్ కే-100' ద్వారా ప్రధానంగా దృష్టి సారిస్తామన్నారు.

వాహనాలను ట్రాకింగ్ సిస్టమ్ ద్వారా

ప్రణాళికలో భాగంగా తక్షణమే నిధులు సమకూర్చుకోవడంతోపాటు గోదాముల అద్దె భారాన్ని తగ్గించుకునే లక్ష్యంతో ధాన్యాన్ని ఒక క్రమపద్ధతిలో దశలవారీగా వేలం వేయడంపైనా ఇది దృష్టి సారిస్తుందని కమిషనర్ స్పీఫెన్ రవీంద్ర వెల్లడించారు. కేంద్ర ప్రభుత్వం నుంచి రావాల్సిన రాయితీలు, ఇతర ఖర్చులు, నిలిపివేసిన నిధులను త్వరగా రాబట్టడమే లక్ష్యమని వివరించారు. కూలీలపై ఆధారపడటాన్ని తగ్గించి, పని వేగం పెంచడానికి స్వయంచాలక పరికరాలు ఏర్పాటు చేసేందుకు సన్యాహాలు చేయాలన్నారు. దీని కోసం భారీ స్థాయిలో ధాన్యం వచ్చే కొనుగోలు కేంద్రాలను ఆధునీకరించడమే లక్ష్యమని ఆయన తెలిపారు. కొనుగోలు కేంద్రాలు, రైస్ మిల్లుల మధ్య రవాణా అడ్డంకులను తొలగించడానికి వాహనాల ఉనికిని ఎప్పటికప్పుడు పసిగట్టే వ్యవస్థ (జియో ట్రాకింగ్ సిస్టమ్) వినియోగంలోకి తీసుకురానున్నట్లు కమిషనర్ తెలిపారు. దీని ద్వారా పౌర సరఫరాల రవాణా వ్యవస్థలో పూర్తిగా మాట్టలు చోటుచేసుకుంటాయని ఆయన అన్నారు.

రైతులకు అండగా ఉండాలి



-మొదటిపేజీ తరువాయి

అధికారమే లక్ష్యంగా పెట్టుకున్న భారతీయ జనతా పార్టీ కాంగ్రెస్ ప్రభుత్వ వైఫల్యాలపై దురుకుడు పెంచేందుకు సిద్ధమైంది. రాబోయే రోజుల్లో కాంగ్రెస్ నేతలను అదుగుడుగునా నిలబెడతాయని పార్టీ నిర్ణయించుకుంది. మేధుల్ మల్కాజిగిరి జిల్లా ఫుట్‌కేసర్‌లో జరిగిన బీజేపీ రాష్ట్ర కార్యవర్గ సమావేశాల్లో రాజకీయ తీర్మానంలో భాగంగా తెలంగాణలో ప్రస్తుత కాంగ్రెస్ ప్రభుత్వ పరిపాలన విధానాలు, ఇచ్చిన హామీల అమలులో వైఫల్యాలు, శాంతిభద్రతల క్షీణత వంటి అంశాలపై సుదీర్ఘంగా చర్చించారు. రాబోయే రోజుల్లో బీజేపీ ప్రత్యామ్నాయ శక్తిగా ఎదిగేలా అనుసరించాల్సిన వ్యూహాలను ఖరారు చేస్తూ మొదటి తీర్మానం చేశారు. ప్రధానమంత్రి నరేంద్ర మోడి 12 ఏళ్ల పాలనకు ధన్యవాదాలు తెలుపుతూ రెండో తీర్మానం ప్రవేశపెట్టారు. 12 ఏళ్ల సుపరిపాలనను కొనియాడుతూ కార్యవర్గం ఘనంగా విజయోత్సవ తీర్మానం ఆమోదించింది. తెలంగాణలోని రైతులకు అండగా ఉండాలని కాషాయ పార్టీ నిర్ణయించింది. ప్రజా సమస్యలపై ఉద్యమమే: రైతు రుణమాఫీ పూర్తిస్థాయిలో అమలు కాకపోవడం, రైతు భరోసా పెట్టుబడి సాయం సకాలంలో అందకపోవడం, పంట నష్టపరిహారం చెల్లింపుల్లో నిర్లక్ష్యం సాగునీటి కష్టాలపై ఈ తీర్మానంలో స్పష్టమైన కార్యాచరణను సిద్ధం చేశారు. ఈ మూడు తీర్మానాలను ప్రధాన అస్త్రాలుగా చేసుకుని రాబోయే రోజుల్లో రాష్ట్ర ప్రభుత్వంపై క్షేత్రస్థాయిలో ఉద్బుతమైన పోరాటాలు చేయాలని పార్టీ నిర్ణయించింది. కేవలం హైదరాబాద్ కే పరిమితం కాకుండా ప్రతి గ్రామంలోనూ ప్రజాసమస్యలపై ఉద్యమించాలని బీజేపీ శ్రేణులకు నితిన సబీన్ పిలుపునిచ్చారు. కార్పొరేషన్ ఎన్నికల్లో కాషాయ జెండా ఎగరాలి: జీహెచ్ఎంసీ, సైబరాబాద్, మేధుల్ మల్కాజిగిరి మూడు కార్పొరేషన్లతో పాటు పరంగల్, ఖమ్మం కార్పొరేషన్లపై కాషాయ జెండా ఎగురవేయాలని బీజేపీ నిర్ణయించింది. కరీంనగర్ కార్పొరేషన్‌ను భారతీయ జనతా పార్టీ కైవసం చేసుకోవడాన్ని స్ఫూర్తిగా తీసుకోవాలని స్పష్టం చేసింది. తెలంగాణలో కష్టపడి పోరాడితే అధికారంలోకి రావడం తథ్యమని బీజేపీ అధిష్ఠానం భావిస్తోంది. నితిన సబీన్ సైతం ఆర్ఎన్ఎస్ పరివార క్షేత్రాల ప్రతినిధులతో నగరంలోని ఆర్ఎన్ఎస్ ప్రధాన కార్యాలయం కేవల నిలయంలో క్లెక్‌ఫాన్స్ మీటింగ్ నిర్వహించారు.

తెలంగాణలో బీజేపీ ఆర్ఎన్ఎస్ అనుబంధం

ఈ సమన్వయ సమావేశంలో తెలంగాణ వ్యాప్తంగా ఆర్ఎన్ఎస్, బీజేపీ శ్రేణులను క్షేత్రస్థాయికి ఎలా తీసుకెళ్లాలనే దానిపై రోడ్‌మ్యాప్ రూపొందించారు. పర్యటనలో భాగంగా హైదరాబాద్‌లో నివసిస్తున్న బీహార్ ఉద్యోగులు, స్థిరపడిన నివాసితులతో నితిన సబీన్ ప్రత్యేకంగా సమావేశమయ్యారు. వారి సమస్యలను అడిగి తెలుసుకుంటూనే రెండు రాష్ట్రాల రాజకీయ పరిణామాల, జాతీయస్థాయిలో బీజేపీ బలోపేతానికి బీహార్ ప్రజలు అందించాల్సిన మద్దతుపై ఆయన మాట్లాడారు. మొత్తంగా, ఈ వ్యూహాత్మక సమావేశాలు తెలంగాణలో బీజేపీ-ఆర్ఎన్ఎస్ బంధాన్ని మరింత బలోపేతం చేయడమే కాకుండా రాబోయే ఎన్నికలకు పార్టీని సమాయత్తం చేసే దిశగా అడుగులు వేస్తున్నట్లు స్పష్టమవుతోంది. మూడు రోజుల పర్యటనలో నితిన సబీన్ ఇచ్చిన ఆదేశాలను రాష్ట్ర నాయకత్వం ఏమేరకు అమలు చేస్తుందో చూడాల్సి ఉంది.

ప్రత్యేక మహిళా గ్రామసభ నిర్వహణ

- మహిళా సంఘ భవన నిర్మాణానికి హామీ
- సర్పంచ్ పలుస శ్రీనివాస్ గౌడ్

వనపర్తి, జూలై 01(సంచలనం న్యూస్): వనపర్తి జిల్లా, పెద్దమందడి మండలం, మణిగిళ్ల గ్రామంలో బుధవారం నిర్వహించిన ప్రత్యేక మహిళా గ్రామసభలో గ్రామ సర్పంచ్ పలుస శ్రీనివాస్ గౌడ్ పాల్గొన్నారు. ఈ సందర్భంగా గ్రామంలో మహిళా సంఘ భవనాన్ని త్వరలో నిర్మిస్తామని మహిళలకు హామీ ఇచ్చారు. సర్పంచ్ మాట్లాడుతూ మహిళలు విద్య, ఉపాధి, పరిశ్రమలు, రాజకీయాలు, స్వయం ఉపాధి వంటి అన్ని రంగాల్లో సాధికారత సాధించివచ్చుడే నిజమైన మహిళా అభివృద్ధి సాధ్యమవుతుందని అన్నారు. మహిళలు సంఘటితంగా ఉండి మహిళా సంఘాలను బలోపేతం చేసుకోవాలని, స్థానిక సంస్థలు, చట్టసభల్లో మహిళల భాగస్వామ్యం పెరగాల్సిన అవసరం ఉందన్నారు. మహిళలకు సమాన హక్కులు, పూర్తి రక్షణ కల్పించే సమాజ నిర్మాణానికి అందరూ కృషి చేయాలని పిలుపునిచ్చారు. గ్రామ పంచాయతీ కార్యదర్శి వెంకటేష్ మాట్లాడుతూ మహిళాభివృద్ధి దేశ సమగ్ర అభివృద్ధికి కీలకమని అన్నారు. మహిళలు చదువు, ఉద్యోగం, వివాహం వంటి జీవితానికి సంబంధించిన ముఖ్యమైన నిర్ణయాలను స్వయంగా తీసుకునే స్థాయికి ఎదగాలని, మహిళా సాధికారతకు కుటుంబ సభ్యుల సహకారం అవసరమని పేర్కొన్నారు. ఉప సర్పంచ్ మువ్వూరు గణేష్ మాట్లాడుతూ మహిళలు చదువుకుంటే కుటుంబంతో పాటు సమాజం కూడా అభివృద్ధి చెందుతుందని అన్నారు. మహిళలకు రక్షణతో పాటు విద్య అత్యంత అవసరమని పేర్కొన్నారు. శివమ్మ మాట్లాడుతూ మహిళల అభివృద్ధికి కుటుంబ సభ్యులు, ముఖ్యంగా భర్తల సహకారం అవసరమని, మహిళా సమావేశాలకు వారిని ప్రోత్సహించాలని కోరారు. వార్డు సభ్యురాలు జయమ్మ మాట్లాడుతూ మహిళా సంఘాలకు ప్రత్యేక భవనం నిర్మించాలని, మహిళలు ఐక్యంగా ఉండి గ్రామాభివృద్ధిలో భాగస్వాములు కావాలని సూచించారు. ఈ కార్యక్రమంలో



గ్రామ సర్పంచ్ పలుస శ్రీనివాస్ గౌడ్, ఉప సర్పంచ్ మువ్వూరు గణేష్, గ్రామ పంచాయతీ కార్యదర్శి వెంకటేష్, విప్లవ భగీరథ ఏక హరి ప్రకాష్, వార్డు సభ్యులు శాంతమ్మ,

జయమ్మ, తిరువత్తమ్మ, గ్రామ పెద్దలు రామలు, పోతుల రామిరెడ్డి, ప్రతాపరెడ్డి, ముప్పూరి బుచ్చయ్య, మహిళా సంఘాల నాయకులు, సభ్యులు పాల్గొన్నారు.

భరోసా సేవలు ప్రతి గ్రామానికి చేరాలి

- జిల్లా ఎస్సీ సునిత రెడ్డి
- బాధితులకు వేగవంతమైన సేవలు అందించడంలో శాఖల సమన్వయం కీలకం
- గోప్యత, భద్రత, న్యాయ సహాయానికి అత్యున్నత ప్రాధాన్యం ఇవ్వాలని సూచన

వనపర్తి, జూలై 01(సంచలనం న్యూస్): మహిళలు, చిన్నారులు, ఇతర నేర బాధితులకు చట్టపరమైన రక్షణతో పాటు వైద్య సేవలు, మానసిక పరామర్శ, న్యాయ సహాయం, కౌన్సలింగ్, పునరావాసం వంటి సేవలను వేగవంతంగా అందించేందుకు అన్ని శాఖలు సమన్వయంతో పనిచేయాలని జిల్లా ఎస్సీ సునిత రెడ్డి అన్నారు. బుధవారం జిల్లా పోలీసు కార్యాలయంలో నిర్వహించిన భరోసా సమన్వయ సమావేశంలో భరోసా కేంద్రం అధికారులు, మహిళా--శిశు సంక్షేమ, వైద్య, న్యాయ, విద్య తదితర శాఖల అధికారులతో కలిసి సమావేశాన్ని నిర్వహించారు. ఈ సందర్భంగా భరోసా కేంద్రం నిర్వహణ, బాధితులకు అందుతున్న సేవలు, కేసుల సత్వర పరిష్కారం, పునరావాస చర్యలు, ప్రజల్లో అవగాహన పెంపు అంశాలపై సమీక్షించారు. భరోసా కేంద్రాలు నేర బాధితులకు ధైర్యాన్ని అందించే విశ్వాస వేదికలుగా పనిచేయాలని పేర్కొన్నారు. బాధితుల గౌరవం, గోప్యత, భద్రతకు అత్యున్నత ప్రాధాన్యం ఇవ్వాలని, కేసు నమోదు తర్వాత కూడా పూర్తిస్థాయి న్యాయం జరిగే వరకు సంబంధిత శాఖలు సమన్వయంతో పనిచేయాలని సూచించారు. భరోసా సేవలను ప్రతి గ్రామం, పాఠశాల, కళాశాల వరకు తీసుకెళ్లి



ప్రజల్లో విస్తృత అవగాహన కల్పించాలని, ప్రభుత్వ సేవలు, చట్టపరమైన హక్కులపై ప్రజలకు సమాచారం అందించాలని తెలిపారు. బాధితుల్లో ధైర్యాన్ని పెంపొందించడం, నేరస్థుల్లో చట్టం పట్ల భయాన్ని కలిగించడం అన్ని శాఖల ఉమ్మడి బాధ్యత అని పేర్కొన్నారు. ఈ సమావేశంలో డీసీఆర్డీపి డిఎస్సీ బాలాజీనాయక్, జిల్లా వైద్యాధికారి డా. నాయినాథ్ రెడ్డి, జిల్లా

సంక్షేమ అధికారి సుధారాణి, జిల్లా లీగల్ ఎయిడ్ డిపార్ట్మెంట్ కృష్ణయ్య, జిల్లా డెవలప్ మెంట్ సొసైటీ అధ్యక్షురాలు చిన్నమ్మ ధావస్, షీ టీం--భరోసా ఎస్సై అంజద్, జిల్లా బాలల సంరక్షణ అధికారి రాంబాబు, వివిధ శాఖల అధికారులు పాల్గొన్నారు.

మహిళా సంఘాల సభ్యులకి సమగ్ర ఆరోగ్య సేవలు అందించాలి



- జిల్లా కలెక్టర్ అనురాగ్ జయంతి

భువనగిరి జిల్లా ప్రతినిధి, జూలై 01(సంచలనం న్యూస్): మహిళా సంఘాల సభ్యులకు సమగ్ర ఆరోగ్య సేవలు అందించాలని జిల్లా కలెక్టర్ అనురాగ్ జయంతి తెలిపారు. బుధవారం కలెక్టరేట్ మిసీ మీటింగ్ హాల్ లో జిల్లా కలెక్టర్ అనురాగ్ జయంతి, స్థానిక సంస్థల అదనపు కలెక్టర్ భాస్కర్ రావు, జిల్లా వైద్య అధికారి మనోహర్, రాష్ట్రస్థాయి అధికారులు మరియు సంబంధిత శాఖల అధికారులతో సమీక్ష సమావేశం నిర్వహించారు. ఈ సందర్భంగా జిల్లా కలెక్టర్ మాట్లాడుతూ, యూరూప్ భువనగిరి జిల్లాలో మొత్తం 1,94,493 మంది స్త్రీలకు సహజమైన మహిళా సంఘాల (ఎస్ హెచ్ టీ) సభ్యులు ఉన్నారని తెలిపారు. వారందరికీ దశలవారీగా ఆరోగ్య పరీక్షలు నిర్వహించి, మూడు నెలల వ్యవధిలో పూర్తి చేసేలా సమగ్ర కార్యాచరణ ప్రణాళిక రూపొందించి అమలు చేయాలని అధికారులను ఆదేశించారు. ప్రతి మహిళకు 30 రకాల ఆరోగ్య పరీక్షలు నిర్వహించనున్నట్లు తెలిపారు. ఇందులో రక్తంలో చరిక్స్, సీరం బిల్డరబిన్, సీరం క్రియాటినిన్, బ్లడ్ యూరియా, ఎన్జిటిటీ, ఎన్జిటిటీ, సీరం

అల్బైలైన్ ఫాస్ఫేటేస్, సీరం టోటల్ ప్రోటీన్, సీరం అల్బుమిన్ వంటి 10 బయోకెమిస్ట్రీ పరీక్షలు, థైరాయిడ్ పనితీరును అంచనా వేసే టీఎస్ హెచ్ పరీక్షతో పాటు హీమోగ్లోబిన్, తెల్ల రక్తకణాల సంఖ్య, ప్లేట్ లెట్ కౌంట్, ఎర్ర రక్తకణాల సంఖ్య తదితర 7 హీమటాలజీ పరీక్షలు నిర్వహించనున్నట్లు తెలిపారు. అదనంగా రక్తగ్రూప్, ఎత్తు, బరువు, బాడీ మాస్ ఇండెక్స్, రక్తపోటు, వైతల్బు నిర్ధారణ, శరీర ఉష్ణోగ్రత, గుండె స్పందన రేటు, శ్వాస రేటు, కంటి పరీక్ష, నోటి పరీక్ష, చర్మం మరియు గోళ్ల పరీక్షలు వంటి 12 స్పృక్ స్థాయి ఆరోగ్య పరీక్షలు కూడా నిర్వహించనున్నట్లు తెలిపారు. ఈ పరీక్షల ద్వారా మహిళల్లో వ్యాధులను ప్రారంభ దశలోనే గుర్తించి సకాలంలో చికిత్స అందించేందుకు అవకాశం కలుగుతుందని పేర్కొన్నారు. కార్యక్రమాన్ని సమర్థవంతంగా అమలు చేసేందుకు జిల్లాలో అందుబాటులో ఉన్న ల్యాబ్ మౌలిక సదుపాయాలు, వైద్య పరికరాలు, మానవ వనరులు, రీ-పెంబిల్లు మరియు ఇతర అవసరమైన సామగ్రిపై సమగ్ర సమీక్ష నిర్వహించారు. అవసరమైన చోట ఖాళీగా ఉన్న ల్యాబ్ టెక్నిషియన్ పోస్టులను నిబంధనల ప్రకారం భర్తీ చేయాలని

కలెక్టర్ ఆదేశించారు. మహిళా సంఘాల సభ్యుల ఆరోగ్య పరీక్షలు, సమానాల సేకరణ, డేటా నమోదు, ఫోలోఅప్ ప్రక్రియలను సమర్థవంతంగా నిర్వహించేందుకు వైద్య ఆరోగ్యశాఖ సిబ్బందితో పాటు మేప్పా, మున్సిపల్ శాఖ మరియు డీఆర్డీపి సిబ్బందికి ప్రత్యేక శిక్షణ కార్యక్రమాలు నిర్వహించాలని సూచించారు. జిల్లాలోని ప్రాథమిక ఆరోగ్య కేంద్రాలు పోచంపల్లి, షరాజ్ పేట్ మరియు బీదీనగర్ ను మాస్టర్ ట్రైనర్ కేంద్రాలుగా గుర్తించి, అక్కడ శిక్షణ పొందిన మాస్టర్ ట్రైనర్ ద్వారా మిగిలిన ఆరోగ్య సిబ్బందికి శిక్షణ అందించి కార్యక్రమాన్ని విజయవంతంగా అమలు చేయాలని కలెక్టర్ ఆదేశించారు. ఈ కార్యక్రమం ద్వారా మహిళల ఆరోగ్య స్థితిపై సమగ్ర ఆరోగ్య ప్రొఫైల్ రూపొందించడంతో పాటు, వ్యాధులను ముందస్తుగా గుర్తించి సకాలంలో చికిత్స అందించడం ద్వారా మహిళల ఆరోగ్య పరిరక్షణకు రాష్ట్ర ప్రభుత్వం అత్యంత ప్రాధాన్యత ఇస్తోందని జిల్లా కలెక్టర్ తెలిపారు. ఈ సమావేశంలో డీఆర్డీపి ప్రాజెక్ట్ డైరెక్టర్, డీసీ హెచ్ఎస్, ఆర్ఎంఓలు, వైద్యులు, టీ-హాట్ ప్రతినిధులు మరియు సంబంధిత శాఖల అధికారులు పాల్గొన్నారు.

వైద్యుల సేవలు అమూల్యమైనవి

- ఎమ్మెల్యే తూడి మేఘారెడ్డి

వనపర్తి, జూలై 01(సంచలనం న్యూస్): జాతీయ వైద్యుల దినోత్సవం సందర్భంగా వనపర్తి ఎమ్మెల్యే తూడి మేఘారెడ్డి వైద్యులకు శుభాకాంక్షలు తెలిపారు. ప్రజలకు నిస్వార్థ సేవలు అందిస్తూ సమాజ ఆరోగ్య పరిరక్షణలో కీలక పాత్ర పోషిస్తున్న ప్రతి వైద్యుడికి ఆయన అభినందనలు తెలియజేశారు. వైద్య వృత్తి కేవలం ఉద్యోగం కాదని, అది ఒక పవిత్రమైన బాధ్యత అని ఎమ్మెల్యే పేర్కొన్నారు. రోగుల పట్ల మానవత్వంతో, ఓర్పుతో సేవలందిస్తున్న వైద్యుల సేవలు సమాజానికి ఎంతో విలువైనవని అన్నారు. కరోనా వంటి విపత్తర పరిస్థితుల్లో ప్రాణాలకు తెగించి ప్రజలకు వైద్య సేవలు అందించిన వైద్యుల త్యాగాలను మరవలేమని పేర్కొన్నారు. ప్రజల ప్రాణాలను కాపాడేందుకు అహర్నిశలు శ్రమిస్తున్న వైద్యుల సేవలు అమూల్యమైనవని, ప్రజల ఆరోగ్య భద్రత కోసం వారి అంకితభావం ఎల్లప్పుడూ ఆదర్శప్రాయమని ఎమ్మెల్యే తూడి మేఘారెడ్డి అన్నారు.



లండన్ లో కారల్ మార్చ్ కు

మాజీ మంత్రి నిరంజన్ రెడ్డి నివాళి

వనపర్తి, జూలై 01 (సంచలనం న్యూస్):

ప్రపంచ శ్రమజీవుల హక్కుల కోసం పోరాడిన తత్వవేత్త కారల్ మార్క్సుకు మాజీ మంత్రి సింగిరెడ్డి నిరంజన్ రెడ్డి నివాళు లర్పించారు. లండన్ నగరంలోని హైగేట్ ఆర్మీలోని కారల్ మార్క్స్ స్థూతి వసంతో ఆయన విగ్రహానికి కుటుంబ సభ్యులతో కలిసి పూలమాలలు వేసి నివాళులు అర్పించారు. ఈ సందర్భంగా నిరంజన్ రెడ్డి మాట్లాడుతూ, కారల్ మార్క్స్ శ్రమజీవుల పక్షాన నిలిచిన ధీరాత్మడని, ప్రపంచ మానవాళి విముక్తి కోసం అహర్నిశలు కృషి చేసిన మేధావి అని పేర్కొన్నారు. బూర్జువా ప్రభుత్వాలను ఎదుర్కొంటూ శ్రమజీవుల హక్కులు, సంక్షేమం కోసం నిరంతరం పోరాడిన అభ్యుదయవాది కారల్ మార్క్స్ అని అన్నారు. ప్రపంచంలోని అనేక దేశాలు కారల్ మార్క్స్ భావజాలాన్ని అనుసరించడం వల్లే ఆయన ప్రపంచ నాయకుడిగా, ప్రపంచ తత్వవేత్తగా గుర్తింపు పొందారని నిరంజన్ రెడ్డి పేర్కొన్నారు.



పాముకాటు గుర్త మహిళా మృతి

రామన్నపేట, జూలై 01(సంచలనం న్యూస్):

మండల పరిధిలోని నీర్లముల గ్రామానికి చెందిన సుర్పి అశోక్ అక్క అయిన సుర్పి పద్మ, వయస్సు58 సంవత్సరాలు, తాను గ్రామంలో కూలి పనులు చేసుకుంటూ జీవనం సాగిస్తున్నారని, మంగళవారం రోజు సాయంత్రం సుమారు 04 గంటల సమయంలో తన ఇంటి వద్ద ఉతికిన బట్టలను ఇంటి వెనుకాల ఉన్న ఖాళీ స్థలంలో ఉన్న సెంట్రీంగ్ చేక్కులపై అరవేస్తుండగా అదే సమయంలో పాము ఎడమ కాలు మడమ పై కాటు వేయడంతో ఆమెను వెంటనే రామన్నపేట ఏరియా ఆసుపత్రికి తరలించగా పిర్వాది కొడుకు మహేష్ తరలించిగా అక్కడ చికిత్స అనంతరం ఆమెను మెరుగైన చికిత్స కోసం నల్లగొండ లోని హాస్పిటల్ కు తరలించే క్రమంలో సాయంత్రం సుమారు 06 గంటల సమయంలో అక్కడ పరీక్షించగా అప్పటికి మరణించారని నిర్ధారణ చేశారు. మరణ నిర్ధారణ అనంతరం అక్కడే కేసు నమోదు చేసి బుధవారం పోస్టుమార్డం అనంతరం మృతదేహాన్ని పిర్వాది కి అప్పగించినట్లు రామన్నపేట ఎస్ఐ డి. నాగరాజు తెలిపారు.



డబుల్ బెడ్ రూమ్ ఇండ్లు త్వరగా పూర్తి చేయాలి

- జిల్లా కలెక్టర్ అనురాగ్ జయంతి



భువనగిరి జిల్లా ప్రతినిధి, జూలై 01(సంచలనం న్యూస్):

డబల్ బెడ్ రూమ్ ఇండ్ల నిర్మాణం పనులను త్వరతిగతిన పూర్తి చేయాలని, నిర్మాణం పనులలో అలసత్వం వహిస్తే చర్యలు తప్పవని జిల్లా కలెక్టర్ అనురాగ్ జయంతి సంబంధిత అధికారులను ఆదేశించారు.

బుధవారం పోచంపల్లి మండలంలో నిర్మాణంలో ఉన్న డబుల్ బెడ్ రూమ్ ఇండ్లను జిల్లా కలెక్టర్ అనురాగ్ జయంతి, పరిశీలించారు. ఈ సందర్భంగా ఇండ్ల నిర్మాణ పనుల పురోగతిపై సంబంధిత అధికారులను అడిగి తెలుసుకున్నారు. మొత్తం ఎన్ని డబుల్ బెడ్ రూమ్ ఇండ్లు నిర్మించారో, వాటిలో ఎన్ని పూర్తయ్యాయని, ఇంకా ఇండ్లు ఎన్ని వివిధ దశల్లో నిర్మాణంలో ఉన్నాయని జిల్లా కలెక్టర్ సంబంధిత వివరాలు అడిగి తెలుసుకున్నారు. అలాగే ఇంకా పెండింగ్లో ఉన్న పనులు ఏమిటి, వాటి పూర్తి స్థితి ఎలా ఉందని అధికారులను ఆరా తీసి ప్రశ్నించారు. ఈ సందర్భంగా జిల్లా కలెక్టర్ మాట్లాడుతూ, ప్రతి ఇంటికి మౌలిక వసతులు పూర్తి చేయాలని, తాగునీటి సరఫరా, విద్యుత్, మరుగుదొడ్డు, వంటి సౌకర్యాలను పూర్తి చేయాలని సంబంధిత అధికారులను ఆదేశించారు. డబుల్ బెడ్ రూమ్ ఇండ్ల నిర్మాణ పనుల్లో జాప్యం, అలసత్వం ప్రదర్శించిన అధికారులపై జిల్లా కలెక్టర్ తీవ్ర ఆగ్రహం వ్యక్తం చేశారు. పనుల పట్ల నిర్లక్ష్యంగా వ్యవహరిస్తే కఠిన చర్యలు తప్పవని అన్నారు. పనులలో వేగం పెంచి, నిర్దేశిత గడువులో నాణ్యతతో పూర్తి చేసి ప్రజలకు అందుబాటులోకి తీసుకురావాలని సంబంధిత అధికారులను జిల్లా కలెక్టర్ ఆదేశించారు. ఈ కార్యక్రమం లో తహసీల్దార్ శ్రీనివాస్ రెడ్డి, మున్సిపల్ కమిషనర్ అంజన్ రెడ్డి, సంబంధిత అధికారులు పాల్గొన్నారు.

